

अल्पसंख्याक समाजाच्या आर्थिक व शैक्षणिक  
स्थितीबाबत सर्वेक्षणाच्या योजनेस प्रशासकीय मान्यता  
देण्याबाबत.

---

महाराष्ट्र शासन  
सामान्य प्रशासन विभाग  
**शासन निर्णय, क्रमांक:राअआ-२००६/११८६/प्र.क्र.१३७/२००६/३५**  
मंत्रालय, मुंबई - ४०० ०३२.  
दिनांक :- ९ फेब्रुवारी, २००७.

संदर्भ :- विशेष कार्य अधिकारी, महाराष्ट्र राज्य अल्पसंख्याक आयोग, मुंबई यांचे  
क्र.मराअआ/सर्वेक्षण/६३५४/२००६, दि.३०.९.२००६ चे पत्र.

### शासन निर्णय

सन २००६-२००७ या आर्थिक वर्षासाठी अल्पसंख्याक उमेदवाराकरिता शासकीय सेवा भरतीपूर्व परिक्षा प्रशिक्षण योजनेसह अल्पसंख्याकांकरिता राबवावयाच्या इतर कल्याणाकारी योजनांकरिता राज्य योजनातर्गत योजनेखाली राज्य अल्पसंख्याक आयोगास रु.५०.०० लक्ष एवढे अनुदान मंजूर करण्यात आले आहे.

अल्पसंख्याकांच्या कल्याणासाठी मा.मुख्यमंत्री यांच्या अध्यक्षतेखाली स्थापन करण्यात आलेल्या मंत्रिमंडळ उपसमितीच्या दि.२३ ऑगस्ट, २००६ रोजी संपन्न झालेल्या बैठकीत मा.मुख्यमंत्री व मा.उपमुख्यमंत्री यांनी उर्दू माध्यमाच्या शाळामधील विद्यार्थी गळतीचे प्रमाण रोखण्याकरिता उपाययोजना करण्याच्या दृष्टीने अल्पसंख्याक समाजाच्या आर्थिक व शैक्षणिक स्थितीबाबत सर्वेक्षण करण्याच्या सूचना दिल्या होत्या. महाराष्ट्र राज्य अल्पसंख्याक आयोगाने टाटा सामाजिक विज्ञान या संस्थेस केलेल्या विनंतीस अनुसरून त्या संस्थेने मुंबई व उपनगरातील अल्पसंख्याक समाजाच्या आर्थिक व शैक्षणिक सर्वेक्षणाचा प्रस्ताव आयोगास सादर केला आहे. सर्वेक्षणाचे काम एका वर्षात पूर्ण होईल, असा अंदाज असून त्याकरिता रु.७,३०,०००/- इतका खर्च अपेक्षित आहे. महाराष्ट्र राज्य अल्पसंख्याक आयोगास सन २००६-२००७ या आर्थिक वर्षात मंजूर करण्यात आलेल्या रु.५०.०० लक्ष एवढ्या अनुदानातून या सर्वेक्षणासाठी रु.७,३०,०००/- एवढ्या खर्चास मंजूरी द्यावी, अशी विनंती आयोगाने संदर्भाधीन पत्रान्वये केली आहे.

महाराष्ट्र राज्य अल्पसंख्याक आयोगाच्या सदर प्रस्तावास अनुसरून मुंबई व मुंबई उपनगरातील अल्पसंख्याक समाजाच्या आर्थिक व शैक्षणिक सर्वेक्षणाच्या योजनेस व त्याकरिता प्रस्तावित करण्यात आलेल्या रु.७,३०,०००/- इतक्या खर्चास प्रशासकीय मान्यतेसह वित्तीय मान्यता देण्यात येत आहे.

उपरोक्त खर्च प्रधानशीर्ष २२५१-सेक्रेटरीएट-सर्वसाधारण सेवा-०९२-इतर कार्यालये- राज्य योजनांतर्गत योजना (००) (०३) राज्य अल्पसंख्याक आयोग, संगणक संकेतांक (२२५१ ०६१४) या लेखाशीर्षाखाली केलेल्या मंजूर तरतूदीतून भागविण्यात यावा.

हे आदेश महाराष्ट्र वित्तीय अधिकार नियम पुस्तिका १९७८ भाग पहिला, उपविभाग ३ मधील परिच्छेद २७ (२) अन्वये प्रशासकीय विभागास प्रदान केलेल्या अधिकाराअन्वये व नियोजन व वित्त विभागाच्या सहमतीने व वित्त विभागाच्या अनौपचारिक संदर्भ क्र. ५७/०७/व्यय-४, दि.७/२/२००७ अन्वये निर्गमित करण्यात येत आहेत.

सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००७०२०९१२०८०८००१ असा आहे.

महाराष्ट्राचे राज्यपाल यांच्या आदेशानुसार व नांवाने,

( प्र. मा. माळवदकर )  
उप सचिव, महाराष्ट्र शासन.

प्रति,

मा.मुख्यमंत्री यांचे प्रधान सचिव,  
मा.उपमुख्यमंत्री यांचे प्रधान सचिव,  
सर्व मंत्री/राज्यमंत्री यांचे खाजगी सचिव,  
सर्व प्रशासकीय विभागाचे अपर मुख्य सचिव/प्रधान सचिव/सचिव,  
प्रधान महालेखापाल, महाराष्ट्र-१ (लेखा व अनुज्ञेयता) मुंबई,  
प्रधान महालेखापाल, महाराष्ट्र-१ (लेखा परीक्षा) मुंबई,  
महालेखापाल, महाराष्ट्र-२ (लेखा व अनुज्ञेयता) नागपूर,  
महालेखापाल, महाराष्ट्र-२ (लेखा परीक्षा) नागपूर,  
अधिदान व लेखा अधिकारी, मुंबई,  
निवासी लेखा परीक्षा अधिकारी, मुंबई,  
जिल्हाधिकारी, मुंबई शहर,  
जिल्हाधिकारी, मुंबई उपनगर,  
अध्यक्ष, महाराष्ट्र राज्य अल्पसंख्याक आयोग, मुंबई,  
विशेष कार्य अधिकारी, महाराष्ट्र राज्य अल्पसंख्याक आयोग, मुंबई,  
उप सचिव, वित्त विभाग/व्यय-४, अर्थोपाय, मंत्रालय, मुंबई,  
उप सचिव, नियोजन विभाग/का.१४३१, मंत्रालय, मुंबई,  
उप सचिव, सा.प्र.वि./२५, मंत्रालय, मुंबई,  
निवड नस्ती.